

**IL-KITBA TAL-KLIEM  
MILL-INGLIŻ  
FIL-MALTI**


... LEJN ID-‘DEĊIŻJONIJET 2’

# ***Id-Deciżjonijiet 2***

Seminar pubbliku - 18 ta' Ġunju 2016

# Konsultazzjoni kontinwa...

- ▶ **1984:** *Żieda mat-Tagħrif fuq il-Kitba Maltija*
- ▶ **Diċembru 2007:** lista ta' 2000 kelma mill-Ingliż minn gazzetta lokali
- ▶ **Diċembru 2007:** stedina lil diversi persuni għall-opinjoni tagħhom



**April 2008:** Il-KNM ippubblika dokument għad-Diskussjoni  
*innaqqsu l-inċertezzi 2* (gabra ta' 35 fehma)



it-12 ta' April 2008

# innaqqsu l-inċertezzi

|                                     |   |
|-------------------------------------|---|
| il-varjanti ortografici             | 1 |
| il-kliem ta' nisel Inġliż fil-Malti | 2 |
| il-varjanti fonetici                | 3 |

 Il-Kunsill Nazzjonali  
ta' l-Ilsien Malti




**12 ta' April 2008:** seminar pubbliku, attendew 300 ruħ





# Il-KNM kompla janalizza l-fehmiet li dehru fil-gazzetti u fuq l-internet



PROFESSOR Joseph M. Brincat introducing Professor Francesco Sabatini, president of the Accademia della Crusca, to the students of Italian at the University (photos by Patricia Camilleri). Professor Sabatini's lecture on "Stabilità e movimento nella lingua italiana" was a prelude to last week's Settimana della lingua italiana nel mondo.

## Spelling English words when writing in Maltese

by Professor Joseph M. Brincat

THE steady flow of letters sent by readers to the editors of local newspapers about the Maltese language reflects a healthy interest in the mother tongue, but it also reveals that the way of writing English words is seriously confusing many citizens, now that

original spelling (e.g. French "nation") and changed its pronunciation. As an example of the resulting contrast between spelling and pronunciation, Melvyn Bragg points out that there are seven ways of writing one vowel, long e, free, these, leaf, field, seize, key, and the

and so on. The same goes for many other vowels, but I refrain from producing more examples here not to make this piece too technical and tiresome. I cannot avoid, however, mentioning the danger of creating one spelling for two pronunciations: *feri* (remember both "fery" and "fair")

would be wiser to opt for the original English spelling and safeguard the Maltese system from ambiguity. This is especially useful in the case of international words, like budget, taxi, bus, container and so on, where the original spelling is usually adopted for supra-national conformity.

Some people believe that writing English words the Maltese way makes them "more Maltese": sometimes one Dictionary and each one can be in code-switching, but there are 2,511 English words in Aquilini MED).

In this light some "offensive" "disturbing" spellings can be avoided. For instance, adding the French sound (as in "gent" or "jardin") to the alphabet and burdening the alphabet and burdening the system with it will be seen as unhelpful to the system.



IL-KITBA TAL-KLIEM  
MILL-INGLIŻ  
FIL-MALTI

... LEJN ID-DEĊIŻJONIJET 2'

- ▶ **Ottubru 2010:** Twaqqaf kumitat konsultattiv (lingwisti, għalliema, ġurnalisti, mill-qasam tal-Ingliż, awturi u rappreżentanti tal-Kunsill (22 laqgħa bejn l-2010 u l-2011)
- ▶ **2011:** Membri mill-Kumitat ħadu sehem f'laqgħat ma' għalliema minn kull qasam edukattiv (tal-Istat, tal-Knisja, Indipendenti)
- ▶ **Jannar 2012:** Tfassal **abbozz** għad-diskussjoni fi ħdan il-KNM; laqgħat ma' impjegati fis-settur pubbliku, mill-istituzzjonijiet Ewropej; seminars, korsijiet u laqgħat oħra



- ▶ **Jannar 2014:** Kumitat espert b' 7 membri tekniċi (mil-lingwistika, il-qari tal-provi, l-edukazzjoni, l-Ingliż, il-liġi u l-arti) biex jirfina u jgħarbel l-abbozz tal-ewwel kumitat (25 laqgħa bejn l-2014 u l-2016)
- ▶ **2015:** Konsultazzjoni kontinwa ma' għalliema, studenti, tradutturi, awturi, pubblikaturi, qarrejja tal-provi u oħrajn, anki bis-saħħa ta' kwestjonarju mfassal apposta
- ▶ **2015:** Stharriġ kwantitattiv ma' studenti tal-primarja, tal-postsekondarja, kittieba, għalliema u tradutturi Maltin li jaħdmu mal-UE






**24 ta' Marzu 2015:** Il-KNM  
mistieden mill-Akkademja tal-  
Malti biex jiddiskuti s-sugġett  
mal-membri tagħha, mal-  
awturi u l-pubblikaturi



**IL-KITBA TAL-KLIEM  
MILL-INGLIŻ  
FIL-MALTI**

... LEJN ID-DEĊIŻJONIJIET 2'





► **Mejju 2016:** Il-Kumitat ippreżenta l-proposti tiegħu lill-KNM, preparazzjoni għal seminar pubbliku ieħor

► **18 ta' Ġunju 2016:** Seminar għall-aħħar stadju ta' konsultazzjoni



**IL-KITBA TAL-KLIEM  
MILL-INGLIŻ  
FIL-MALTI**

... LEJN ID-DEĊIŻJONIJET 2'

# Prinċipji Bażiċi



**IL-KITBA TAL-KLIEM  
MILL-INGLIŻ  
FIL-MALTI**

... LEJN ID-DEĊIŻJONIJET 2'

## 1. Il-kliem mill-Ingliż jidhhol biss meta l-Malti ma jaqdinie x

- ▶ Qabel ma wieħed juża kelma missellfa **jizgura ruħu** li ma jkunx hemm **diġà** kelma **Maltija** li taqdiha tajjeb għall-istess tifsira.
- ▶ Jista' jstendi t-tifsira ta' xi kelma li diġà teżisti eż. **leħħa** = **flashcard**.
- ▶ Jista' wkoll isawwar kliem mir-riżorsi lingwistiċi tal-Malti eż. **stessu** = **selfie**

## 2. Teżisti differenza fl-aċċettabilità bejn il-lingwa miktuba u l-lingwa mitħaddta

- ▶ il-miktub vs. il-mitkellem
- ▶ Fil-kitba, irridu noqogħdu b'seba' għajnejn biex ma ndeffsux kliem Ingliż bla bżonn.  
eż. *illonċja* flok *nieda / vara*



### 3. Mhux kull kelma li mal-ewwel daqqa t'għajn tidhrilna zejda, tkun bilfors zejda

- ▶ Spiss jigri li ż-żewġ kelmiet, il-Maltija u l-missellfa, ikunu qrib sewwa fit-tifsira imma **kull waħda jkollha kuntesti li fihom tintuża hi u mhux l-oħra, u bil-maqlub.**



eż.

**body** (tal-karozza) vs. **ġisem**;

**mouse** (tal-kompjuter) vs. **ġurdien**;

**ibbrejka** vs. **waqqaf**;

**issejvja** (programm/fajl tal-kompjuter) vs. **refa' / ġemma' / faddal**;

**čips** vs. **patata**;

**ikklikkja** vs. **għafas**

**date** (appuntament romantiku) vs. **data** (tal-kalendarju),

**tiččettja** (fuq l-internet) vs. **tithaddet/tparla**

**frame** vs. **inkwatru**

**training** vs. **taħriġ**



#### 4. L-integrazzjoni lessikali hija determinanti: l-ortografija ssegwi

- ▶ Il-kriterju ewlieni li bih niddeċiedu jekk kelma daħlitx jew le għandu jkun **l-użu mifrux** u **l-ħtieġa tagħha** fil-Malti
- ▶ L-ortografija mbagħad trid tipprovdilha mod xieraq ta' kif għandha tinkiteb.
- ▶ eż. **iceberg** (ajsberg?), **shampoo** (xampù?)
- ▶ Il-kriterju qatt ma għandu jaħdem bil-maqlub u jibqa' jqis b'barranija kelma meħtieġa sempliciment għax tkun tidher kerha miktuba la Maltija.
- ▶ Proprjament, lanqas il-kriterju tal-adattament morfologiku ma huwa determinanti  
eż. **plastic**



## 5. Kelma mill-Ingliż jista' jkollha aktar minn pronunzja waħda

- ▶ Jekk l-ortografija tfornina dejjem b'deċiżjoni waħda u uniformi għal kull każ tkun qed issir vjolenza fuq din il-varjabilità lingwistika.

*Eż.*

canteen - kentin/kantin; manager - maniger/meniger

festival - festival/festivil;

## 6. Lejn ortografija iktar matura: qafas li jevita l-ħtieġa tal-listi u jiffoka fuq l-għażla tal-kittieb u l-konsistenza

- ▶ Il-kittieb se jkollu għażla minn fost għadd ta' alternattivi.
- ▶ Importanti li:
  - (i) jagħżel dik l-alternattiva li tesprimi bl-aħjar mod il-preferenza lingwistika tiegħu.
  - (ii) ikun konsistenti fl-għażla tiegħu.

# Is-sitwazzjoni prezenti



**IL-KITBA TAL-KLIEM  
MILL-INGLIŻ  
FIL-MALTI**  
... LEJN ID-DEĊIŻJONIJIET 2'



- ▶ *Iż-Żieda* 1984, (pp. 11-13):

**Kelma barranija titqies bħala Maltija meta tkun aċċettata u użata mill-poplu. Din għandha tinkiteb fonetikament.**

Xi jfisser dan?

- ▶ Mhux biss għandu jinkiteb la Maltija kliem bħal: *skorja*, *swiċċ*, *vann*, *gass*, *garaxx*,
- ▶ imma anke kliem bħal:  
*erkraftkerjer*, *bamper*, *snuker*, *ħajtenxin*,  
*erkondixiner*, *ħerdrajer*, *ġiksopażil*, *ajxedow*, *koktejl*,  
*plamer*, *majkrowejv*, ...



## X'Qed jigri fil-prattika?

- Hemm min jipprova jaghti dejjem sura Maltija lill-kelma Ingliża:  
*swiċċ, rawndebawt, kowt, tim*
- Hemm min iħalli l-kliem miktub bl-Ingliż u jimmarkah:  
*switch, “roundabout”, ‘coat’, team*
- Hemm min juża sistema mħallta billi jikteb ċertu kliem la Maltija u kliem ieħor iħallih bl-Ingliż:  
*switch, roundabout imma kowt, tim*
- Hemm min juża sistema mħallta fl-istess kelma:  
*switchijiet, coatijiet, teamijiet*
- Hemm min jikteb kelma la Maltija iżda jkun influwenzat mill-Ingliż:  
*switċ, rawndabout, komputer*

- ▶ Messaġġ ċar u konsistenti li l-Kunsill kien qed jirċievi:

Nevitaw forom ta' kitba li jitbiegħdu radikalment b'mod viżiv mill-kitba oriġinali.

Dawn jaħsdu lill-qarrej bid-dehra stramba tagħhom u jtellfuh fil-proċess tal-qari tiegħu.

## Il-Possibilitajiet ikkunsidrati

- ▶ Il-biċċa l-kbira tal-Maltin qed jiltaqgħu ma' dan il-kliem **fil-forma miktuba** tiegħu fl-Ingliż ħafna qabel ma jidhol fil-Malti.
- ▶ B'hekk il-kelma tkun laħqet **indrat viżwalment** u wieħed isibha **bi tqila** biex jaċċettaha f'xi sura differenti
- ▶ Meta kelma Ingliża tidhol fil-Malti, jidher li għandna **tliet modi** kif ninkorporawha fil-kitba Maltija

# 1.

- ▶ Il-kelma niktbuha bl-ortografija Maltija għalkollox skont kif jippronunzjawha l-Maltin

(eż. *čans, jott, ħelikopter, tajer, pajp, spaner, bonit, ġimm, kruż*).



- ▶ il-Malti jibqa' jinkiteb b'sistema waħda;
- ▶ ir-rabta bejn il-ħoss u l-kitba hija aktar diretta;
- ▶ min jikteb ma jkollux għalfejn jieqaf jagħżel bejn sistema u oħra;
- ▶ ikun iktar komdu min ma jafx bl-Ingliš, sew jekk Malti jew barrani.

Din is-sistema tista’:

- ▶ tnaqqar lill-qarrej tal-Malti li jaf bl-Ingliż;
- ▶ ittellef lil min ikun diġà jaf il-kelma bl-Ingliż fil-proċess tal-qari u l-kitba;
- ▶ toħloq varjanti ortografici godda minħabba l-kliem Ingliż li fil-Malti ħa iktar minn pronunzja waħda (eż. [canteen](#) > [kantin/kentin](#); [manager](#) > [maniger/](#) [meniger](#); [spanner](#) > [spaner/spener](#));
- ▶ ħafna drabi twassal biex tiċċajpar it-trasparenza tal-binja komposta tal-kelma Ingliża għal min jaf bl-Ingliż (eż. [high-up](#) > [ħajapp/ħajap](#), [jack hammer](#) > [għekħemer](#), [airconditioner](#) > [erkondixiner](#)).



## 2.

- ▶ Il-kelma nħalluha bl-ortografija Ingliza għalkollox (eż. **chance, yacht, helicopter, tyre, pipe, spanner, bonnet, gym, cruise**).



- ▶ Il-kittieb jaqbad u jikteb il-kelma bl-Ingliż mingħajr ma jieqaf jaħseb kif se jiktibha bil-Malti.
- ▶ Tkun xi tkun il-pronunzja tagħha fil-Malti, il-kelma Ingliza għandha dejjem kitba waħda ġa stabbilita.





- 
- ▶ Il-Malti ma jibqax jinkiteb b'sistema waħda kif ilu jinkiteb sa mit-twaqqif tas-sistema uffiċjali.
  - ▶ F'nofs kitba bil-Malti, il-qarrej isib kelma b'sistema ortografika differenti.
  - ▶ Il-kittieb se jiġi dahru mal-ħajt meta jkollu jikteb kelma li tinfletti ruħha b'element Malti (se jikteb: [pipeijiet](#), [jissaveja l-file?](#)).
  - ▶ Min mhux familjari mal-Ingliż, sew jekk Malti jew barrani, se tiżdiedlu diffikultà oħra: il-ħtieġa li jkun jaf jikteb/jaqra bl-Ingliż.
  - ▶ Din is-sistema tista' tħajjar l-użu indiskriminat ta' kliem Inġliż li ma jkunx meħtieġ. (Eż. studenti li għadhom qed jiksibu l-għarfien tal-vokabolarju tal-lingwa nattiv.)



### 3.

► Fil-kitba tal-Malti nħalltu ż-żewġ sistemi, il-Maltija u l-Ingliża:

- (i) bejn kelma u oħra
- (ii) fi ħdan kelma waħda

(i) **bejn kelma u oħra**: jinkiteb la Maltija l-kliem Inġliż li (a) indara jinkiteb la Maltija u/jew (b) jista' jinkiteb la Maltija bla diffikultà.

► il-bqija jibqa' jinkiteb la Inġliża

Eż. **čans, jott, ħelikopter/helicopter, tyre/tajer, pipe/pajp**  
**spanner, bonnet, gym, cruise.**



## (i) Bejn kelma u oħra:

+

- ▶ Din is-sistema tippermettilek tagħmel distinzjoni bejn kelma li dwarha hemm qbil u oħra li dwarha m'hemmx.

—

- ▶ B'din is-sistema jkun hemm bżonn ta' lista stabbilita ta' kliem Inġliż li jinkiteb la Maltija u l-kittieb irid joqgħod jiftakarha jew jikkonsultaha.
- ▶ Lista bħal din trid tibqa' tkun aġġornata regolarment.
- ▶ Jidhrol element qawwi ta' soġġettività, lista waħda tista' tkun diskriminatorja.
- ▶ Il-ħtieġa li tkun taf tikteb/taqra l-kelma bl-Inġliż.

- ▶ (ii) Fi hdan kelma waħda:

+

- ▶ Iz-zokk tal-kelma Inġliża jibqa' jingħaraf immedjatament.

—

- ▶ L-interpretazzjoni tal-istess hoss b'żewġ sistemi differenti f'kelma waħda hija ta' tfixkil kemm għall-kittieb kif ukoll għall-qarrej

Eż (jittrainja, teamijiet, jistrikeja, tixshootja, chanceijiet).

- ▶ Mhux ċar għandniex nirduppraw l-aħħar konsonanti taz-zokk jew le f'xi każi

Eż. (jiġjack(k)ja, jiċcheck(k)ja)

- ▶ Min mhux familjari mal-Ingliš se tiżdiedlu diffikultà oħra: il-ħtieġa li jkun jaf jikteb/jaqra bl-Ingliš.



- ▶ **L-ebda waħda** mill-proposti msemija ma tipprovdi waħedha soluzzjoni sħiħa għal din l-isfida.



**soluzzjoni f'kompromess**

- ▶ **Il-valur tal-konsistenza** huwa ta' importanza ewlenija: jagħmel aktar sens li l-kliem li qagħad għall-grammatika tal-Malti jibqa' jinkiteb la Maltija.



► Dan ifisser li:

**1.** Kull kelma ta' nisel Inġliż **li daħlet fil-Malti u qagħdet għar-regoli morfologiċi** tiegħu għandha tkompli **tinkiteb la Maltija.**

► strajkijiet, tistrajkja, ktieli, snieter, fajjar, simenta, tistartja, jibblakka, ċansijiet, xokkijiet, iggaraxxjata, niskrinjaw, iwweldjat



# NOTA IMPORTANTI

- ▶ Il-plural ta' nisel Inġliż **-s** illum jitqies bħala wieħed mill-plurali tal-Malti ladarba hemm kliem Malti li ma jiħux ħliefu (eż. **films**, **drinks**).

## IŻDA

- ▶ Għall-iskop ta' din ir-regola, **dan il-plural m'għandux jitqies awtomatikament bħala kriterju tal-integrazzjoni.**

Kliem bħal **roundabouts**, **airconditioners**, **part-timers**, **hairstressers**, **windcreens** m'għandux jinkiteb bil-Malti sempliċiment bis-saħħa tal-plural **-s** tiegħu.



2. Il-konsistenza titlob li **s-suriet kollha tal-istess nom jew tal-istess verb, kemm jista' jkun, jinkitbu bl-istess zokk, kemm jekk jinkiteb la Maltija u kemm jekk jinkiteb la Ingliża.**

(eż. **nom sing. > nom plural**

**brejk > brejkijiet/brejks JEW brake > brakes)**

- B'dan il-mod nissuggerixxu li fl-istess kitba għandna nevitaw każi ta' inkonsistenza bħal:

Kellu incident għax marrulu l-**brejkijiet**; għalxejn għafas il-pedala tal-**brake** għax xorta waħda daħal fil-ħajt.





- ▶ Fil-każ tal-verb, il-konsistenza toħroġ awtomatikament billi s-suriet kollha tiegħu jieħdu ż-żieda ta' affissi Maltin.  
(eż. *jikklejmja*, *tikklejmja*, *ikklejmjajna*, *ikklejmja*, eċċ.)
- ▶ Forom bħal dawn huma esklużi:
  - ✗ *jikclaimja*
  - ✗ *chanceijiet*

Dan ma jfissirx li zokk ta' **verb** miktub la Maltija jrid bilfors jinkiteb hekk **fin-nom** ukoll għaliex, ngħidu aħna, minkejja li niktbu: *jicċettja, jiskenja, jigġoggja*,

ħafna jsibuha diffiċli biex jaċċettaw il-kitba tan-nomi: *ċett/ċeting, skener* u *goging*,

u jippreferu jżommu l-forma bl-Ingliż: *chat/chatting, scanner* u *jogging*.

Il-kliem ta' nisel Ingliż (mhux integrat grammatikament) tista' tiktbu jew la Maltija jew tħallih skont l-ortografija tal-Ingliż (eż. *kompjuter/computer, ħelikopter/helicopter, fajl/file*)

Għalhekk mill-istess zokk jista' jkollna:

- ▶ **In-nom:** scanner/skener, strike/strajk, strajkijiet
- ▶ **Il-verb:** skenja, nisenja, skenjajt, tistrajkja ...
- ▶ **In-nom verbali:** skenjar, scanning/skening,
- ▶ **Il-partiċipju passiv:** skenjat, skenjata, skenjati

Eżempju f'kontest:

- ▶ Il-**hacker/ħeker** daħalli fis-sistema u **ħħekkjali** l-kontijiet bankarji. Tressaq il-qorti u nstab ħati ta' **hacking/ħeking** għax l-**iħħekkjar** meqjus reat gravi.



## L-għażla bejn iż-żewġ kitbiet tal-kelma:

- ▶ ikollha ssir minn min ikun jikteb minħabba li mhux in-nomi kollha jipprestaw ruħhom indaqs biex jinkitbu la Maltija.
- ▶ hija soġġetta għal differenzi minn individwu għal ieħor, għax tvarja skont il-livell tal-edukazzjoni, l-età u l-influwenzi kulturali.

F'każi bħal dawn il-kittieb huwa **ħieles li jagħżel il-kitba li tidhirlu l-aħjar** fil-każ speċifiku filwaqt li jżomm il-**konsistenza** fl-għażla tiegħu.

## Il-qabża minn sistema għal oħra

- ▶ L-użu ta' żewġ sistemi flimkien bla distinzjoni jista' jwassal għal konfużjoni jew jgħaddi l-messaġġ lil min ikun qed jikteb li jista' jibda jissellef bla bżonn, mal-iċken diffikultà:
- ▶ Din il-problema tinħass b'mod speċjali fil-qasam edukattiv

### GĦAD-DISKUSSJONI - 1

Il-kliem miktub la Ingliża se nimmarkawh?  
Jekk iva, kif?      ‘’ “” *korsiv*



# Xi Rakkomandazzjonijiet

Flief għal xi kliem li ndara jinkiteb la Maltija, ikun wisq aħjar jekk dawn inħalluhom bl-Ingliš:

1. Il-kliem li l-forma ortografika Maltija tiegħu titbiegħed wisq minn dik Ingliża.

Eż.

union/junjin/unjin

hockey/ħoki

foundation/fawndejxin

shutter/xater

voucher/vawċer

icing/ajsing



## 2. Il-kliem kompost minn żewġ kelmiet

windscreen - windskrin

shockabsorber - xokebżorber

hairdresser - ħerdreser

part-timer - partajmer

fire extinguisher - fajerekstingwixer



# Kif għandna niktbu la Maltija l-kliem Ingliz

- ▶ Il-kliem jinkiteb fonetikament kif jinstema' fil-Malti.

## Iz-zokk fil-konjugazzjoni tal-verb

Il-verbi ta' nisel Ingliz ikollhom **mamma** (x'għamel hu) li normalment tispicča bit-tarf **-ja**

(eż. *startja/jistartja*, *'ffilmja/jiffilmja*).

- ▶ Il-konjugazzjoni tal-verb tinbena fuq **iz-zokk**.
- ▶ Iz-zokk - dak li jibqa' meta nneħħu ż-żidiet kollha minn mal-mamma.
- ▶ Il-geminazzjoni ma titqiesx parti miz-zokk.



## B'dan il-kriterju jista' jkollna...

- ▶ (a) Verbi li z-zokk tagħhom jinkiteb dejjem **b'konsonanti singla qabel il-ja**

Dawn jinkludu:

1.verbi li z-zokk tagħhom huwa **b'sillaba waħda magħluqa u bil-vokali twila**

Eż.     jill**k**ja  
          jisp**i**dja  
          tiffi**d**ja

- 2. verbi li z-zokk tagħhom **jispiċċa jew b'konsonanti likwida (L, M, N jew R) jew b'semivokali (W, J)** independentement min-numru tas-sillabi u mit-tul tal-vokali taz-zokk tagħhom.

Eż.    igga**m**ja [mhux *ig<sup>h</sup>gammja*],  
         skrol**l**ja [mhux *skrollja*],  
         sken**n**ja [mhux *skennja*],  
         <sup>i</sup>ttrim**m**ja [mhux *ttrimmja*],  
         <sup>i</sup>ddribil**l**ja [mhux *ddribillja*],  
         <sup>i</sup>tteki**l**ja [mhux *ttekillja*],  
         <sup>i</sup>kkejter**r**ja [mhux *kkejterrja*];  
         spre**j**ja [mhux *sprejjja*])



- ▶ (b) Verbi li z-zokk tagħhom jinkiteb dejjem **b'konsonanti mtennija** jew **b'żewġ konsonanti qabel il-ja**

Dawn jinkludu:

- ▶ 1. Verbi li z-zokk tagħhom ikun **b'sillaba waħda magħluqa u bil-vokali qasira**

|                                        |                                   |
|----------------------------------------|-----------------------------------|
| Eż. i <u>ċ</u> <u>ce</u> <b>kk</b> ja, | i <u>p</u> <u>pa</u> <b>kk</b> ja |
| i <u>s</u> <u>se</u> <b>tt</b> ja,     | i <u>ċ</u> <u>ce</u> <b>tt</b> ja |
| <u>st</u> <u>ok</u> <b>kk</b> ja,      | i <u>b</u> <u>bu</u> <b>kk</b> ja |
| i <u>b</u> <u>bla</u> <b>ff</b> ja,    | i <u>g</u> <u>go</u> <b>gg</b> ja |
| i <u>p</u> <u>pa</u> <b>rk</b> ja,     | i <u>f</u> <u>fi</u> <b>lm</b> ja |

(Hlief għall-verbi li z-zokk tagħhom jispicċa b'konsonanti likwida jew b'semivokali)

- ▶ (ċ) Verbi li fil-pronunzja Maltija joffru **żewġt izkuk alternattivi** (b'konsonanti finali **singla** jew **doppja**)
- ▶ Il-mamma ta' dawn il-verbi fil-Malti jista' jkollha żewġ pronunzji differenti:

bl-aċċent fuq l-ewwel sillaba → iz-zokk jinstema' b'konsonanti  
waħda fit-tarf

bl-aċċent fuq it-tieni sillaba → iqawwi l-ħoss tal-aħħar  
konsonanti.



Eż.

- ▶ ippanikja (jippanikja, nippanikjaw, ippanikjajtu)
- ▶ ippanikkja (jippanikkja, nippanikkjaw, ippanikkjajtu)
  
- ▶ ibbaġitja (jibbaġitja, jibbaġitjaw, ibbaġitjajna)
- ▶ ibbaġittja (jibbaġittja, jibbaġittjaw, ibbaġittjajna)
  
- ▶ ippolixja (jippolixja, tippolixjaw, ippolixjajna)
- ▶ ippolixxja (jippolixxja, tippolixxjaw, ippolixxjajna)



- ▶ Fit-**taħdit** nistgħu nippronunzjaw dik il-forma li jidhrilna li hija l-aktar naturali għalina.

## GĦAD-DISKUSSJONI - 2

- ▶ Fil-**kitba** għandna nagħżlu forma waħda għall-konsistenza?
- ▶ Jekk iva, liema waħda?



- ▶ **jekk narbitraw favur id-doppja** - immorru kontra t-tendenza attwali tal-Malti li jersaq aktar lejn il-pronunzja Ingliża
- ▶ **jekk narbitraw favur is-singla** - inkunu qed niffavorixxu pronunzja li kulma jmur qed tiżdied imma mbagħad għandek eżempji bħal *iggaraxxja*, *iffessteġġja*, *skarigġja* li nħossuhom bid-doppja.

# U l-possibilitajiet differenti

... mhux fil-verb biss!

- ▶ *ippani**k**ja/ippeni**k**ja, ippa(e)ni**k**jat, ippa(e)ni**k**jar,*
- ▶ *ippa(e)ni**kk**ja, ippa(e)ni**kk**jat, ippa(e)ni**kk**jar,*
- ▶ *ippa(e)ni**k**ja, ippa(e)ni**kk**jat, ippa(e)ni**kk**jar,*
- ▶ *ippa(e)ni**kk**ja, ippa(e)ni**k**jat, ippa(e)ni**k**jar,*



# Kliem b'sillaba waħda magħluqa u bil-vokali qasira

- Fil-Malti l-element konsonantali li jagħlaq sillaba aċċentata b'vokali qasira huwa jew (a) **konsonanti mtennija** jew (b) sekwenza ta' **żewġ konsonanti differenti jew aktar**.

- Eż.

minn, kull, qatt, kuntatt, kulħadd, kissirt,  
rikk, skart, ingann, ma ħawwadtx





## ► Bl-istess mod...

Kliem Inġliż b'sillaba waħda magħluqa  
u bil-vokali qasira jinkiteb b'konsonanti  
mtennija jew b'żewġ konsonanti  
differenti fit-tarf, anke meta jżiedu  
miegħu xi elementi oħra:



► Eż. - b'konsonanti mtennija:

(set) - sett, (gas) - gass, (lot) - lott, (van) - vann, (fan) - fann,  
(skip) - skippp, (cheque) - čekkk, (block) - blokk, (truck) - trakk,  
(tip) - tippp;

- b'żewġ konsonanti differenti:

(park) - parkk, (film) - filmm, (turf) - terff;

- b'elementi miżjuda:

vann - vannijiet, blokk - blokkja, blokkk; sett - issettjat,  
gass - gassijiet, xokk - jixxokkja, tipp - tippp, blogg - blogggs



## Eċċezzjoni:

- ▶ Il-konsonanti mtennija taz-zokk issir singla meta:

(i) l-element miżjud ikun **-er, -ing, -is**

- ▶ Eż. **ibbuk**kja imma **buk**ing, **ifflaxx**ja imma **flax**ing.

**sett** imma **set**ing,

**blogg** imma **blog**er; **iħħekk**ja imma **ħek**er;

**swiċċ** imma **swiċ**is; **friġġ** imma **friġ**is;

(ii) verbi li z-zokk tagħhom jispiċċa b'konsonanti likwida  
jew b'semivokali.

Eż. **skrol**ja, **sken**ja



## Nota - Iz-Zokk

- Fil-Malti z-zokk tal-kelma jista' jidher f'iktar minn sura waħda fil-kliem imnissel minnu.

Eż. (Malti Semitiku): **raħal/raħl-** (**raħal, raħli**);

**fisser/fissr** - (**fisser, fissru**),

(Malti Rumanz): **divid-/diviż-** (**idddivida, diviżjoni**);

**popol-/popl** - (**popolazzjoni, poplu**).

- Bl-istess mod...

Familja ta' kliem Inġliż tista' tkun irrappreżentata minn zokk li jkollu iktar minn sura waħda.



# Kliem b'sillaba waħda magħluqa u bil-vokali twila

Kliem Ingliż b'sillaba waħda magħluqa u bil-vokali twila fil-Malti ma jinkitibx b'konsonanti mtennija fit-tarf, anke meta jżiedu miegħu xi elementi oħra

- ▶ b'konsonanti waħda: (seat) - **s**it, (grease) - gr**i**s, (team) - t**i**m
- ▶ b'elementi miżjuda: sit - sits, tim - timijiet/tims, illikja, jispidja

## Il-Plural -s

- ▶ Xi kliem missellef mill-Ingliż jifforma l-plural tiegħu biż-żieda ta' **-s** f'tarf is-singular.  
(eż. **film** - **films**, **kompjuter** - **kompjuters**)
- ▶ Tibqa' tinkiteb **-s** ukoll meta tiegħu l-ħoss ta' ż.  
(eż. niktbu: **klabb****s** u mhux \***klabbż**; **blogg****s** mhux \***bloggż**).
- ▶ Meta l-s tal-plural Ingliż issir parti mill-kelma (jigifieri ma jibqgħalhiex il-funzjoni li timmarka l-plural) tinkiteb kif tinħass,  
(eż. **bu****z** (pl. **bwiez**) u mhux \***buts**; **xor****z** (pl. **xorzijiet**) u mhux \***xorts**)



# Il-Prefiss **ex**

- ▶ Il-prefiss **ex** jista':
- ▶ jew jibqa' jinkiteb **ex/ex** separat mill-kelma ta' warajh,  
Eż. ex plejer, ex ministru, ex spettur, ex għalliema, ex prim ministru,  
l-Ex President Joe Attard, eċċ. jew
- ▶ jinkiteb fonetikament **eks** separat mill-kelma ta' warajh,  
Eż. eks plejer, eks ministru, eks spettur, eks għalliema,  
eks prim ministru, l-Eks President Joe Attard, eċċ.

# Il-kitba tal-vokali tal-leĥen

Meta quddiem kelma Ingliza tinħass il-ħtieġa **tal-vokali tal-leĥen**, ortografikament din għandha tidher bħala **parti integrali mill-kelma** u għalhekk għandha ssegwi **l-istess stil** tal-kumplament tal-kelma

- ▶ fil-virgoletti: L-‘ispeaker’ li mingħalih xtara, kien kaxxa vojta.
- ▶ bil-korsiv: L-*ispeaker* li mingħalih xtara, kien kaxxa vojta.
- ▶ bil-grassett: L-**ispeaker** li mingħalih xtara, kien kaxxa vojta.





- ▶ Meta l-vokali tal-lehen tiżdied ma' **nomi komuni u titli/ismijiet ta' kariga** tinkiteb haġa waħda man-nom b'dan il-mod:

L-**i**spanner u l-**i**skateboard tfajthom bi żball fl-**i**skip.

L-**i**speaker Paul Borg (bħal: l-**i**spiżjar Paul Borg)

- ▶ Quddiem **in-nomi proprji** (ismijiet ta' pajjiżi jew postijiet, ditti, eċċ.) **li ma jinkitbux la Maltija**, il-vokali tal-lehen tinkiteb żgħira u l-isem jinkiteb b'ittra kbira:

l-**i**Sprite, l-**i**Stergene

l-**i**Sky Mountains

l-**i**Splash and Fun

l-**i**Spice Girls



## Quddiem l-ismijiet xjentifiċi u l-ismijiet ta' pubblikazzjonijiet

- ▶ Quddiem ismijiet xjentifiċi u ismijiet ta' pubblikazzjonijiet il-vokali tal-lehen tinkiteb žgħira b'dan il-mod:
- ▶ l-*i*Streptococcus pneumoniae, l-*i*Staphylococcus aureus, l-*i*Stephanotis floribunda, l-*i*Stegosaurus unguatus,
- ▶ L-*i*Spanish for Dummies, il-ktieb li sliftek ilbieraħ, žgur li se ssibu utli.

## Bil-kitba

- ▶ l-“*i*Starwars”, mal-“*i*Stephanotis floribunda”, tal-“*i*Stegosaurus unguatus”

## Il-Kitba tal-artiklu u prepożizzjonijiet quddiem kliem u taqsiriet bl-Ingliz

Quddiem kliem miktub mhux la Maltija niktbu l-artiklu (jew il-prepożizzjoni mal-artiklu) skont kif illissnu jiġifieri (**skont il-kriterju fonetiku**)

- ▶ Eż. **ix**-show, **iċ**-chit, **is**-Celtic, **ix**-shuttle, **iċ**-chairperson, **is**-central heating, **il**-United, **il**-union.
- ▶ **Fil**-Eurovision kien hemm ħafna kanzunetti sbieħ.
- ▶ L-interpretazzjoni **ta' / t'** Alex tagħmel aktar sens.
- ▶ Rajt **'il** Yvonne imma **'l** Eucharist ma rajtux.
- ▶ **B'** cassette bħal dan m'int se tagħmel xejn.
- ▶ **Fi** cubicle minnhom kien hemm żewġ interpreti.
- ▶ Kelli l-ħsara **fix**-shock absorbers.



## Dan japplika wkoll għall-akronimi u l-inizjalizmi

- ▶ akronimi (taqsira li tinqara bħala kelma waħda): **il**-UNESCO, **in**-NATO, **in**-NASA, **ir**-RAI; **il**-WHO;
- ▶ l-inizjalizmi (taqsira li tinqara ittra ittra) **id**-WHO, **is**-CMTU, **l**-RTK, **il**-UHM.

Eż. Daħal membru **fl**-MUT.

Daħlu membri **fil**-UHM.

**B'**GPS qadim m'aħniex se naslu fil-post li nixtiequ.

**F'**SMS minnhom qalli li ma tantx kien jiflaħ.

Fl-istudju tagħha waslet **sa/s'**LSA.



# Il-Kitba wara kliem u taqsiriet bl-Ingliż

1. Is-sistema ortografika tal-Malti hija magħġuna minn bosta prinċipji differenti fosthom il-prinċipju fonetiku, fonoloġiku, etimoloġiku, morfoloġiku u l-prinċipju viżiv.

2. **Il-prinċipju viżiv** jintuża, fost l-oħrajn, meta niktbu l-artiklu wara kliem li jispicċa **-għu** jew **-għi**, pereżempju:

*jiti**lgħu** t-taraġ, il-frie**għi** l-qodma.*

Wara kliem bħal dan ukoll ma niktbox il-vokali tal-lehen minkejja li fit-taħdit insemmgħuha eż. *nist**għu** nkunu, nibq**għu** nsibu* eċċ.

Hekk ukoll niktbu *jist**għu** jkunu, jiti**lgħu** wkoll*, eċċ. minkejja li lissnu /ɪ/ u /ʊ/ rispettivament.

F'dawn il-każi kollha ma nimxux mal-prinċipju fonetiku iżda **mal-kitba tal-vokali li naraw fit-tarf tal-kelma. (il-prinċipju viżiv)**

Wara kliem miktub mhux la Maltija niktbu skont il-kitba tal-aħħar ittra tal-kelma jgħidli **skont il-kriterju viżiv**. Għall-fini ta' din ir-regola l-ittra **y** titqies bħala konsonanti.

- ▶ L-istudenti li għew għal-lecture **w**rew hegga kbira.
- ▶ Il-mewġa qalbet id-dinghy **u**koll.
- ▶ Biex jipprattikaw il-waterpolo **j**ridu jkunu għawwiema tajba.
- ▶ It-trolley **i**l-qadim aħjar tarmih.
- ▶ Il-cassette **i**l-gdid qiegħed fil-kaxxa.
- ▶ Il-pineapple **i**l hadd ma togħgob.

- ▶ It-three-ply **i**llum ma tantx għadu jintuża għal din l-għamara.
- ▶ Melbourne **l**lum hija waħda mill-akbar bliet tad-dinja.
- ▶ Lil Laurent **i**dejquh l-istejjer tal-biża’.
- ▶ Simon **’i**l ħadd m’għaraf.
- ▶ Irene **l**bieraħ ma gietx.
- ▶ Ir-Renault **i**l-ġdida qed nibża’ għaliha.
- ▶ Meta morna l-Ingilterra żorna Beaulieu **w**koll imma Lympne **j**kollna mmorru darb’oħra għax ma kellniex ħin biżżejjed
- ▶ Is-Sinjura Featherstonehaugh **i**lbieraħ ma gietx u s-Sur Lescroart **i**llum ma jiflaħx.

- ▶ (kemm jekk ippronunzjata /sɪ'mɔ̃ /, kif ukoll jekk ippronunzjata /'sejmin/)
- ▶ (kemm jekk ippronunzjata /ej'ri:n/ kif ukoll jekk ippronunzjata /ɪ'rɛ:nɛ/)
- ▶ (kemm jekk ippronunzjata (rɛ'nolt) kif ukoll jekk ippronunzjata /rɛ'n ɔ:/)
- ▶ (ippronunzjati /'bju:li/ u /lim/)
- ▶ (ippronunzjati /'fænfɔ:/ u /ləs'kwɛ:/)





- ▶ Niltaqgħu fil-5:00 p.m. **i**llejla.
- ▶ Int mhux fl-10:00 a.m. **u**koll kellek tiġi?

Dan japplika wkoll għall-akronimi u l-inizjalizmi:

- ▶ In-NATO **I**llum m'għadhiex forza b'saħħitha daqs qabel.
- ▶ Missieri daħal membru fil-GRTU **I**bieraħ u ħija daħal membru fl-MUT **i**llum.
- ▶ Jekk il-BBC **i**kun jinstema' sew, nisma' l-aħbarijiet fuqu imma mbagħad narahom fuq ir-RAI **w**koll.



- ▶ (kemm jekk ippronunzjata /'nɛjtɔw/ kif ukoll /'nɛ:tɔ/)
- ▶ (kemm jekk ippronunzjata ittra ittra kif ukoll jekk ippronunzjata kelma kelma)

## Ġustifikazzjoni

Għall-prattiċità, fil-każi msemmija, ikun aħjar jekk jintuża **l-prinċipju viżiv** minhabba li:

- ▶ diġà jintuża b'mod frekwenti fir-regoli tal-ortografija Maltija;
- ▶ jeżistu ismijiet li jistgħu jkunu ppronunzjati b'aktar minn mod wieħed;
- ▶ jeżistu ismijiet li ma nkunux nafu kif nippronunzjawhom;
- ▶ ta' spiss niltaqgħu ma' akronimi/abbrevjazzjonijiet li ma nkunux nafu kif illissnuhom, jiġifieri jekk hux ittra ittra, kelma sħiħa jew bħala frażi.
- ▶ dan il-prinċipju jiffaċilita wkoll l-implimentazzjoni ta' ċekkjatur
- ▶ japplika fil-każi kollha fejn il-kriterju fonetiku ma jaqadiniex, joħloq uniformità ortografika u jnaqqas l-inċertezzi fil-kitba kemm għal min qed jikteb, kif ukoll għal min qed jikkoreġi jew jitgħallem il-Malti.



# GRAZZI



**IL-KITBA TAL-KLIEM  
MILL-INGLIŻ  
FIL-MALTI**

... LEJN ID-DEĊIŻJONIJIET 2'